

28 ta' Ertar, 1944.

Imballfin :

L-Onor. Dr. A. J. Montanaro Gauci, LL.D.

Angelo Gatt et. versus Felicia Maunder

**Kwera — Spejjet tal-Kawza — Taxxa — Sentenza —
Imghax — Kompetenza — Art. 379 u 380
tal-Liġijiet Kriminali.**

F'kawza kriminali magħmula ad istanza privata, l-ispejjet tal-kawza għandhom jirriżultaw minn taxxa regolari bħal fil-każ ta' kawza civili ordinarja; u s-sentenza li tikkonferma dawk l-ispejjet hija eżegwibili minn dik l-istess Qorti u taht l-awtorità tagħha.

Għalhekk il-parti li tirriżulta kreditriċi ta' dawk l-ispejjet bis-salha ta-sentenza ta' dik il-Qorti Kriminali, li saret quddiem eżegwibili, ma għandhix għalfejn titlob mill-ġdid il-kanonizzazzjoni ta' dawk l-ispejjet quddiem il-Qorti Civili. Jekk imbagħad dik il-parti trid taffjeni kanonizzazzjoni ta' l-imghax fuq dawk l-ispejjet, għandha tillimita t-talba tagħha għall-kanonizzazzjoni ta' dawk l-imghaxijiet bis.

F'dawn il-każi l-kap ta' l-ispejjet għandu jiġi deditt mill-istess Qorti li taqto' l-meritu; u f'dan is-sens il-Qorti Civili hija inkompetenti biez tiegħu konjizzjoni tat-talba għall-kanonizzazzjoni ta' dawk l-ispejjet.

L-atturi fit-tabriċa oalu li l-konvenuta, b'sentenza tal-Qorti Kriminali tal-Maġistrati tal-Pulizija Gudizzjarja ta' Malta mogħtija fis-27 ta' Lulju 1943 (dok. A), ġiet kundannata, fost hwejjeġ oħra, tħallas l-ispejjeż kollha tal-kawza, komprijż id-dritt tal-perit kalligrafu — spejjeż li jammontaw għal £19. 8. 1, kif jidher mit-taxxa eżibita (dok. B); u li l-konvenuta, debitament interpellata, ma hallsetx; u talbu li, wara li iingħataw id-dikjarazzjonijiet u l-provveduementi kollha meħtieġa, l-istess konvenuta tiġi kundannata tħallashom is-somma ta' £19. 8. 1, spejjeż minnhom magħmulin fil-kawza fuq imsemmiha, anki jekk hemm bżonn b'titolu ta' danni. Bl-imghax legali minn notifika ta' l-att tat-tabriċa u bl-ispejjeż kontra l-konvenuta:

Omissis;

B'nota l-atturi rinunzjaw għas-sorti u rriżervaw il-kap ta' l-ispejjeż:

Omissis;

Fuq il-kap ta' l-ispejjeż il-Qorti tresserva li peress li l-oċċezzjoni ta' l-imharrka tirrifletti wkoll fuq il-kap ta' l-ispejjeż, dina ghandha tiġi eżaminata u deċiża ugwalment, għalkemm is-sorti għet rinunzjata minhabba l-hlas matul is-smiġh tal-kawża;

Mit-tahrira stess u mid-dokument mehmuż magħha (fol. 5), jirriżulta li l-imharrka għet kundannata thallas l-ispejjeż reklawati mill-atturi b'sentenza tas-27 ta' Lulju 1943, tal-Qorti Kriminali tal-Maġistrati tal-Pulizija Gudizzjarja ta' Malta f'kawża magħmula ad istanza privata ta' l-atturi stess. Din is-sentenza għaddiet "res judicata" u kkanonizzat il-kreditu ta' l-atturi għall-ispejjeż, li, bħall-ispejjeż tal-kawża ċivili ordinarji, għandhom jirriżultaw, kif effettivament jirriżultaw, minn taxa regolari (dok. fol. 7);

Dik is-sentenza hija eżegwibili għall-ispejjeż ukoll bhas-sentenzi ta' il-Qorti (art. 380 tal-Liġijiet Kriminali), u hija eżegwibili taht l-awtorità ta' dik l-istess Qorti li tatha. U la darba hemm għudikat eżegwibili, l-atturi ma kellhomx għalfejn jitolbu l-kanonizzazzjoni mill-ġdid quddiem dina l-Qorti. Il-fatt li dak il-għudikat ma kkanonizzax l-imghax fuq l-ispejjeż ma jgħibx għall-konsegwenza li għandha ssir sentenza oħra fuq l-ispejjeż biex dawn jaġu kanonizzati mill-ġdid. Jekk stess l-atturi riedu jikkanonizzaw l-imghax għall-finijiet ta' l-inskrizzjoni ipotekarja, huma messhom illimitaw it-talba għall-kundanna tal-hlas ta' l-imghax biss. Barra minn dan, la l-imharrka u lanqas l-atturi ma rinunzjaw għall-effetti tal-għudikat;

Mill-banda l-oħra, peress li l-ispejjeż jirrigwardaw kawża fuq delitt ta' ingurja, fejn l-azzjoni għet eżerċitata fuq kwerele ta' l-atturi, il-kap ta' l-ispejjeż kellu bil-fors jiġi maqtugħ mill-Qorti stess li semgħet il-meritu, u għalhekk bil-fors l-ispejjeż kellhom jaġu kanonizzati minn dik il-Qorti. U tabilhaqq, l-artikolu 379 tal-Liġijiet Kriminali jgħid:— "When an action is exercised by the party injured or hurt, including the cases contemplated in the first and second paragraphs of article 373, the Court shall also decide the question of costs..." Għaldaqstant, li kieku stess jista' jiġi propost il-għudizzju għall-kanonizzazzjoni ta' dawk l-ispejjeż, dana ma kienx jista' jiġi propost blief quddiem il-Qorti li qatgħet il-meritu; għax il-

ta' bir-raġun u mpom l-gnildizzju u d-deċiżjoni tal-kap ta' l-ispejjeż lil dik il-Qorti. U l-dan is-sens l-eċċezzjoni ta' l-inkompetenza mogħtija mill-imbarra tista' tiġi milqugħa mill-Qorti;

Għal dawn ir-raġunijiet il-Qorti tastjeni ruħha mill- tip-provdi s-sorti, tilqa' fis-sens li ntqal l-eċċezzjoni ta' l-inkompetenza, u tikkundanna lill-atturi jbatu l-ispejjeż ta' din il-kawża.
